

Stqarrija tal-FRA għall-Istampa

It-tnaqqis fil-lakuna bejn il-politiki u r-realtà:

Rapport tal-FRA dwar id-Drittijiet Fundamentali tal-2017

Tul l-aħħar għaxar snin, ġew adottati liġijiet u politiki ġodda dwar id-drittijiet fundamentali u nħolqu istituzzjonijiet speċjalizzati. Izda għad hemm sfidi għad-drittijiet fundamentali u d-drittijiet qed jiġu mhedda, li jenfasizza n-nuqqas ta' kultura tad-drittijiet fundamentali tul l-istituzzjonijiet u s-soċjetajiet, kif tiżvela l-Aġenzija tal-UE għad-Drittijiet Fundamentali (FRA) fir-Rapport dwar id-Drittijiet Fundamentali tal-2017.

"Għandna l-liġijiet u l-istrutturi biex niproteġu d-drittijiet tal-bniedem fl-UE, izda qed nitilfu l-fiduċja tan-nies li dawn ser jiġu attwati," qal id-Direttur tal-FRA [Michael O'Flaherty](#). "Iridu nagħtu tweġiba robusta lil daww li jisfidaw lis-sistema proprja tal-protezzjoni tad-drittijiet u nuru lin-nies li d-drittijiet tal-bniedem jagħmlu soċjetà aħjar għal kulhadd. Neħtieġu d-drittijiet biex niġġieldu l-inugwaljanzi enormi li jifnu lis-soċjetà, bħall-faqar fost it-tfal u l-vjolenza kontra n-nisa, u niżguraw ġustizzja għal kulhadd."

Għaxar snin wara l-istabbiliment tal-FRA, ir- [Rapport dwar id-Drittijiet Fundamentali](#) ta' din is-sena jirrifletti fuq il-punti ewlenin u n-nuqqasijiet tal-protezzjoni tad-drittijiet tal-bniedem fl-UE tul l-aħħar għaxar snin. Ir-rapport jagħti sommarju u janalizza l-iżviluppi maġġuri fid-drittijiet tal-bniedem fl-UE tul l-2016, bi [proposti għal azzjoni](#) li jkopru l-Karta tal-UE dwar id-Drittijiet Fundamentali u l-użu tagħha mill-Istati Membri; l-ugwaljanza u n-nondiskriminazzjoni; ir-razziżmu, il-ksenofobija u l-intolleranza relatati; l-integrazzjoni Roma; l-ażil, il-fruntieri u l-migrazzjoni; is-soċjetà tal-informatika, il-privatezza u l-protezzjoni tad-data; id-drittijiet tat-tfal; l-aċċess għall-ġustizzja; u l-implimentazzjoni tal-konvenzjoni tan-NU dwar id-diżabbiltà.

Sabiex il-protezzjoni tad-drittijiet fl-UE tkompli titjieb, ir-rapport jagħmel proposti inklużi:

- **L-użu** tal-potenzjal sħiħ **tal-Karta tad-Drittijiet Fundamentali** fil-leġiżlazzjoni nazzjonali u fil-każistika kif ukoll fiċ-ċikli ta' politika tal-UE bħas-Semestru Ewropew għat-twassil dwar l-ugwaljanza u l-ġustizzja għal kulhadd fl-UE kollha. Il-ħolqien ta' qafas strategiku intern tal-UE għad-drittijiet fundamentali u l-adeżjoni tal-UE għall-Konvenzjoni Ewropea dwar id-Drittijiet tal-Bniedem tkompli ssaħħaħ il-protezzjoni tad-drittijiet fl-UE.
- **Azzjoni kontra l-erożjoni fl-impenn għad-drittijiet fundamentali u l-valuri.** Fi sfond ta' intolleranza dejjem tikber u r-retorika tal-ksenofobija, il-fiduċja baxxa f' istituzzjonijiet pubbliċi, u l-passi lura f' ċerti aspetti tal-istat tad-dritt, iridu jinstabu modi ġodda kif jiġi spjegat għaliex id-drittijiet huma importanti għal kulhadd.
- **L-appoġġ għad-difensuri tad-drittijiet tal-bniedem.** Bid-drittijiet fundamentali taħt theddid, id-difensuri tad-drittijiet tal-bniedem jeħtieġ li jissaħħu u jiġu awtorizzati. Ir-rwol ta' quddiem nett tas-soċjetà ċivili fil-promozzjoni u l-protezzjoni tad-drittijiet jeħtieġ li jiġi salvagwardjat. It-tisħiħ tal-istituzzjonijiet nazzjonali għad-drittijiet tal-bniedem u n-netwerks ta' appoġġ b' riżorsi adatti jista' jżid ukoll is-sjeda kollettiva tad-drittijiet fundamentali.

Għal aktar informazzjoni jekk jogħġbok ikkuntattja lil: media@fra.europa.eu / Tel:
(+43) 1 580 30 642